

Il-lista ta' entitajiet sinifikanti taħt supervižjoni u I-lista ta' istituzzjonijiet inqas sinifikanti

L-aħħar aġġornament: 31 ta' Marzu 2016

A. Lista ta' entitajiet sinifikanti taħt supervižjoni

Skont l-Artikolu 49(1) tar-Regolament (UE) Nru 468/2014 tal-Bank Čentrali Ewropew (BČE/2014/17)¹ (ir-Regolament Qafas tal-MSU), il-BČE ppubblika lista bl-ismijiet tal-entitajiet taħt supervižjoni² u l-gruppi taħt supervižjoni³ li jidħlu fis-supervižjoni diretta tal-BČE (“entità sinifikanti taħt supervižjoni” u “grupp sinifikanti taħt supervižjoni”, skont id-definizzjoni li tinsab fl-Artikolu 2, punti (16) u (22), tar-Regolament Qafas tal-MSU⁴). L-ismijiet tal-entitajiet tal-grupp huma elenkti f'ordni alfabetiku fi ħdan kull Stat Membru.

Ir-raġunijiet spċifici għal din is-supervižjoni diretta huma indikati u, fil-każ ta' klassifikazzjoni bhala sinifikanti abbażi tal-kriterju tad-daqs, il-valur totali tal-assi tal-entità taħt supervižjoni jew tal-grupp taħt supervižjoni, f'livell konsolidat.

B. Lista ta' istituzzjonijiet inqas sinifikanti

Il-BČE ppubblika wkoll il-lista ta' entitajiet taħt is-supervižjoni ta' awtorità nazzjonali kompetenti. Skont l-Artikolu 49(2) tar-Regolament Qafas tal-MSU, il-lista fiha l-ismijiet tal-entitajiet taħt

¹ Ir-Regolament (UE) Nru 468/2014 tas-16 ta' April 2014 tal-Bank Čentrali Ewropew li jistabbilixxi l-qafas għal kooperazzjoni fi ħdan il-Mekkaniżmu Superviżorju Uniku bejn il-Bank Čentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas tal-MSU) (BČE/2014/17) (GU L 141, 14.5.2014, p. 1).

² “Entità taħt supervižjoni” tfisser wahda minn dawn li ġejjin: (a) istituzzjoni ta' kreditu stabbilita fi Stat Membru parteċipanti; (b) kumpanija azzjonarja (*holding*) finanzjarja stabbilita fi Stat Membru parteċipanti; (c) kumpanija azzjonarja (*holding*) finanzjarja mhallta stabbilita fi Stat Membru parteċipanti, sakemm tissodisfa l-kundizzjonijiet stipulati fl-Artikolu 2, punt (21)(b), tar-Regolament Qafas tal-MSU; (d) fergha stabbilita fi Stat Membru parteċipanti minn istituzzjoni ta' kreditu li tkun stabbilita fi Stat Membru mhux parteċipanti.

³ Skont id-definizzjoni li tinsab fl-Artikolu 2, punt (21), tar-Regolament Qafas tal-MSU.

⁴ “Entità sinifikanti taħt supervižjoni” tfisser kemm (a) entità sinifikanti taħt supervižjoni fi Stat Membru taż-żona tal-euro; kif ukoll (b) entità sinifikanti taħt supervižjoni fi Stat Membru parteċipanti barra ż-żona tal-euro. “Grupp sinifikanti taħt supervižjoni” tfisser grupp taħt supervižjoni li għandu l-istatus ta' grupp sinifikanti taħt supervižjoni skont deċiżjoni tal-BČE abbażi tal-Artikolu 6(4) jew l-Artikolu 6(5)(b) tar-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti spċifici lill-Bank Čentrali Ewropew fir-rigward ta' politiki relatati mas-supervižjoni prudenzjali ta' istituzzjonijiet ta' kreditu (GU L 287, 29.10.2013, p. 63) (ir-Regolament MSU).

supervižjoni li hemm referenza għalihom fl-Artikolu 2, punt (20),⁵ u fl-Artikolu 2, punt (7),⁶ tar-Regolament Qafas tal-MSU, fejn huma msemmijin bħala “istituzzjonijiet inqas sinifikanti” bi qbil mal-Artikolu 6(4) tar-Regolament MSU, kif ukoll l-isem tal-awtorità nazzjonali kompetenti rilevanti. L-ismijiet immarkati b'asterisk (*) jirreferu għal entitajiet taħt supervižjoni li, għalkemm jissodisfaw wieħed mill-kriterji tar-Regolament MSU u għalhekk jikkwalifikaw bħala sinifikanti, gew madankollu kklassifikati mill-BCE bħala inqas sinifikanti minħabba ċirkostanzi partikolari skont il-ħames subparagrafu tal-Artikolu 6(4) tar-Regolament MSU u l-Artikolu 70 tar-Regolament Qafas tal-MSU.

Iż-żewġ listi jiġu aġġornati regolarment mill-BCE. L-aħħar aġġornament jiġbor it-tagħrif mibgħut mill-awtoritajiet nazzjonali kompetenti sal-31 ta' Marzu 2016.

⁵ Ara n-nota 2 aktar 'il fuq.

⁶ “Entità inqas sinifikanti taħt supervižjoni” tfisser kemm (a) entità inqas sinifikanti taħt supervižjoni fi Stat Membru taż-żona tal-euro; kif ukoll (b) entità inqas sinifikanti taħt supervižjoni fi Stat Membru barra ż-żona tal-euro li jkun Stat Membru parteċipanti.